



நாணயச் சபை

இலங்கை மத்திய வங்கி

2021 செப்டெம்பர் 14

வங்கித்தொழில் சட்டப் பணிப்புரைகள்

2021இன் 14ஆம் இலக்கம்

உரிமம்பெற்ற வங்கிகளின் கொடுகடன் வசதிகள் தவிர்ந்த நிதியியல் சொத்துக்களை வகைப்படுத்தல், அங்கீகரித்தல் மற்றும் அளவிடல்

திருத்தப்பட்டவாறான 1988ஆம் ஆண்டின் 30ஆம் இலக்க வங்கித்தொழில் சட்டத்தின் பிரிவு 46(1) மற்றும் 76(ஒ) (1) இனால் வழங்கப்பட்ட அதிகாரங்களைப் பிரயோகிக்கின்ற விதத்தில், இலங்கை மத்திய வங்கியின் நாணயச் சபையானது, இலங்கை கணக்கீட்டு நியமங்கள் - இ.நி.அ.நியமம் 9: நிதியியல் சாதனங்களுடன் (இதனகத்துப் பின்னர் இ.நி.அ.நியமம் 9 எனக் குறிப்பீடு செய்யப்படும்) உரிமம்பெற்ற வங்கிகளில் கொடுகடன் வசதிகள் தவிர்ந்த நிதியியல் சொத்துக்களை வகைப்படுத்தல், அங்கீகரித்தல் மற்றும் அளவிடல் மீதான ஒழுங்குமுறைப்படுத்தல் கட்டமைப்பினை மேலும் வலுப்படுத்தல் மற்றும் இணங்கியொழுக்கச் செய்தல் மற்றும் வங்கித்தொழில் துறையில் முன்மதியுடைய நடைமுறைகளை நிறுவும் நோக்குடன், உரிமம்பெற்ற வர்த்தக வங்கிகளில் மற்றும் உரிமம்பெற்ற சிறப்பியல்பு வாய்ந்த வங்கிகளில் (இதனகத்துப் பின்னர் உரிமம்பெற்ற வங்கிகள் எனக் குறிப்பீடு செய்யப்படும்) கொடுகடன் வசதிகள் தவிர்ந்த நிதியியல் சொத்துக்களை வகைப்படுத்தல், அங்கீகரித்தல் மற்றும் அளவிடல் தொடர்பில் பின்வரும் பணிப்புரைகளை இத்தால் விடுத்திருக்கின்றது.

1. அதிகாரமளித்தல்
 - 1.1 வங்கித்தொழில் சட்டத்தின் பிரிவு 46(1)இன் நியதிகளில், வங்கித்தொழில் முறைமையின் ஆற்றல் வாய்ந்த தன்மையினை உறுதிப்படுத்தும் பொருட்டு, அனைத்து உரிமம்பெற்ற வர்த்தக வங்கிகளுக்கும் எந்தவொரு விடயத்திலும் எந்த விதத்தில் நடந்து கொள்ள வேண்டும் என்பது பற்றி அத்தகைய வங்கிக்கு அல்லது வங்கிகளுக்கு பணிப்புரைகளை விடுப்பதற்கு நாணயச் சபைக்கு அதிகாரமளிக்கப்பட்டுள்ளது.
 - 1.2 வங்கித்தொழில் சட்டத்தின் பிரிவு 76(ஒ)இன் நியதிகளில், வங்கித்தொழில் முறைமையின் ஆற்றல் வாய்ந்த தன்மையினை உறுதிப்படுத்தும் பொருட்டு, அனைத்து உரிமம்பெற்ற சிறப்பியல்பு வாய்ந்த வங்கிகளுக்கும் அல்லது ஏதேனுமொரு உரிமம்பெற்ற சிறப்பியல்பு வாய்ந்த வங்கிகளுக்கும் எந்தவொரு விடயத்திலும் எந்த விதத்தில் நடந்து கொள்ள வேண்டும் என்பது பற்றி அத்தகைய வங்கிக்கு அல்லது வங்கிகளுக்கு பணிப்புரைகளை விடுப்பதற்கு நாணயச் சபைக்கு அதிகாரமளிக்கப்பட்டுள்ளது.
2. நோக்கெல்லையும் ஏற்புடையதன்மையும்
 - 2.1 இப்பணிப்புரைகளின் அனைத்து தேவைப்பாடுகளும் இலங்கை கணக்கீட்டு நியமங்களின் தேவைப்பாடுகளுக்கு மேலதிகமாக உரிமம்பெற்ற வங்கிகளுக்கு ஏற்புடையதாகவிருத்தல் வேண்டும்.
3. வரைவிலக்கணங்கள்
 - 3.1 இப்பணிப்புரைகளின் நோக்கங்களுக்காக பின்வரும் வரைவிலக்கணங்கள் ஏற்புடையதாகவிருத்தல் வேண்டும்.

- 3.1.1 இப் பணிப்புரைகளினால் உள்ளடக்கப்படும் நிதியியல் சொத்துக்கள் என்பது இ.நி.அ.நியமம் 9இன் கீழ் உள்ளடக்கப்படும் அனைத்து நிதியியல் சொத்துக்கள், என்ற கருத்தினைக் கொண்டிருத்தல் வேண்டும், என்பதுடன் கொடுகடன் வசதிகளை வகைப்படுத்தல், அளவிடல் மற்றும் அங்கீகரித்தல் மீதான 13ஆம் இலக்க வங்கித்தொழில் சட்டப்பணிப்புரைகளினால் உள்ளடக்கப்பட்ட நிதியியல் சொத்துக்களை உள்ளடக்காது.
- 3.1.2 கடன்பாட்டாளர்கள் என்பது தனிநபர்கள், நிறுவனங்கள் அரசாங்கம், அரசு கூட்டுத்தாபனங்கள், நியதிச் சபைகள், நிறுவனங்கள், அரசுக்குச் சொந்தமான நிறுவனங்கள், நபர்களின் கூட்டிணைப்புக்கள் மற்றும் வேறு ஏதாவது நிறுவனம் என்பவற்றை உள்ளடக்குதல் வேண்டும்.
- 3.1.3 பணிப்பாளர் சபை என்பது உள்நாட்டில் கூட்டிணைக்கப்பட்ட உரிமம்பெற்ற வங்கிகளின் பணிப்பாளர் சபை அத்துடன் வெளிநாட்டு வங்கிகள் என்ற விடயத்தில், தலைமை அலுவலகம்/ பிராந்திய கண்காணிப்பு அலுவலகம் எனப் பொருள்படும்.
- 3.1.4 முதன்மை நிறைவேற்று அலுவலர் மற்றும் முக்கிய முகாமைத்துவ ஆளணியினர்கள் என்பது முதன்மை நிறைவேற்று அலுவலர் அத்துடன் வங்கித்தொழில் சட்டத்தின் கீழ் நிர்ணயிக்கப்பட்டதற்கிணங்க உரிமம்பெற்ற வங்கிகளின் நிறைவேற்றுப் பணிகளையாற்றுகின்ற அதிகாரிகள் எனப் பொருள்படும்.
4. கொடுகடன் வசதிகளை தவிர நிதியியல் சொத்துக்களுக்கான ஆளுகை கட்டமைப்பு
- 4.1 ஏற்புடைய இலங்கை கணக்கீட்டு நியமங்கள் மற்றும் தொடர்புடைய ஒழுங்குமுறைப்படுத்தல் மற்றும் மேற்பார்வை வழிகாட்டலிற்கமைவாக நிதியியல் சொத்துக்களின் வகைப்படுத்தல், அங்கீகரித்தல் மற்றும் அளவிடல் ஆகியவற்றுக்கு வசதியளிப்பதற்கு உரிமம்பெற்ற வங்கிகளுக்கான ஒருங்கிணைக்கப்பட்ட இடர்நேர்வு முகாமைத்துவக் கட்டமைப்பு மீதான வங்கித்தொழில் சட்டப் பணிப்புரைகளில் குறிப்பிடப்பட்டுள்ள தேவைப்பாடுகளுக்கு புறம்பாக, உரிமம்பெற்ற வங்கிகள் குறைந்தபட்சமாக அனுமதிக்கப்பட்ட வியாபார மாதிரியொன்றையும் கொள்கையையும் கொண்டுள்ளன என்பதை உறுதிசெய்வதற்கு பணிப்பாளர் சபை, முதன்மை நிறைவேற்று அலுவலர் மற்றும் தொடர்புடைய முக்கிய முகாமைத்துவ ஆளணியினர்கள் பொறுப்புடையவர்களாவர்.
- 4.2 குறைந்தபட்சம் அத்தகைய கொள்கை:
- 4.2.1 தொடர்ந்தியங்கும் அடிப்படையில் நிதியியல் சொத்துக்களின் வியாபார மாதிரிகளை மதிப்பீடு செய்வதற்கான போதியளவான நடைமுறைகள் மற்றும் முறைமைகளுடன் குறிக்கோள்கள், வரைவிலக்கணங்கள், பண்புகள், பிரமாணம் மற்றும் தொழிற்பாட்டு கொள்கைகளை இனங்காணுதல்;
- 4.2.2 வியாபார மாதிரி தீர்மானங்களுக்கான தீர்மானம் மேற்கொள்ளல் அதிகாரிகள், தொடர்சியற்றதும் முக்கியமற்றதுமென கருதப்படக்கூடிய விற்பனைகளின் அளவு, வர்த்தக நோக்கங்களுக்கென கருதப்படக்கூடிய குறுகியகால விற்பனை செய்தலுக்கான காலப்பகுதி, இலாபம் அல்லது நட்டம் ஊடாக அத்துடன் அனைத்தையுமுள்ளடக்கிய வருமானத்தினூடாக சாதனங்களுக்கான சீர்மதிப்பு பெறுமதியின் தெரிவினை தெரிவு செய்தல்;

- 4.2.3 தரப்படுத்தப்பட்ட செயன்முறைகளை ஆவணப்படுத்தி பேணுதல், சாதனங்கள் மற்றும் ஒப்பந்தங்களின் மூலதனம் மற்றும் வட்டி ஏக கொடுப்பனவுகளை (மூலதனம் மற்றும் வட்டி ஏக கொடுப்பனவுகளை பெறுவதற்கான ஒப்பந்த ரீதியிலான காசுப்பாய்ச்சல்கள்) அடைவதற்கும் இனங்காணுவதற்கான விரிவான பரிசோதனைப்பட்டியல்கள் மற்றும் தீர்மானப்படிமுறைகள் போன்றவற்றை இனங்காணுதல் வேண்டும்.
- 4.3 பணிப்பாளர் சபை, தொடர்புடைய வெளிப்படுத்துகைகளுடாக உரிமம்பெற்ற வங்கியின் தகவலை நேரத்துடன், உரிய மற்றும் பயன்படுத்தக்க ரீதியில் வழங்குவதற்கான பொறிமுறையொன்றை நிறுவுதல் மற்றும் இலங்கை கணக்கீட்டு நியமங்கள் மற்றும் தற்போதுள்ள ஒழுங்குமுறைப்படுத்தப்பட்ட கட்டமைப்பின் கீழ் தேவைப்பாடுகளை இனங்காண்பதற்கும், சரிபார்ப்பதற்கும் அறிக்கையிடுவதற்குமான போதியளவான தரவு/பதிவேடுகள் மற்றும் முறைமைகளைப் பேணுதல் ஆகியன மூலமாக வெளிப்படைத்தன்மையையும் ஒப்பீட்டுத்தன்மையையும் உறுதிசெய்தல் வேண்டும்.
- 4.4 பணிப்பாளர் சபை, தெளிவான வகிபாகங்கள் மற்றும் பொறுப்புக்கள், சரிபார்ப்பு காலஇடைவெளி மற்றும் வங்கிகளினால் பயன்படுத்தப்பட வேண்டிய நடைமுறைகள் மற்றும் முறைமைகள் உள்ளடங்கலாக உரிமம்பெற்ற வங்கிகளில் கொடுகடன் வசதிகள் தவிர நிதியியல் சொத்துக்களை வகைப்படுத்தல், அங்கீகரித்தல் மற்றும் அளவிலுக்கான முறைகள் தொடர்பில் அனைத்தையுமுள்ளடக்கிய சரிபார்ப்பு பூட்கையொன்றை நிறுவுதல் வேண்டும்.
- 4.5 பணிப்பாளர் சபையினால் ஒப்புதலளிக்கப்பட்ட கொள்கையொன்று பின்வருவன தொடர்பில் தெளிவான வழிகாட்டல்களை உள்ளடக்கியிருத்தல் வேண்டும்:
- 4.5.1 முதலீடுகளை கட்டப்படுத்துவதற்கு (சாத்தியமான இடர்நேர்வினை அடிப்படையாகக் கொண்ட கட்டம் 2 மற்றும் 3 கடன்களை எவ்வாறு வேறுப்படுத்துவது உள்ளடங்கலாக);
- 4.5.2 சேதமிழப்பு நோக்கங்களுக்கான தவணைத்தவறுகின்ற நிகழ்தகவு, இழப்புக்களை தருகின்ற தவணைத்தவறுதல்களை நிர்ணயிப்பதற்கான முறைகள். பொருளாதார காரணிச் சீராக்கம், ஏனையவை;
- 4.5.3 அத்தகைய பிணையுறுதிகள் மீதான மதிப்பீட்டு தேவைப்பாடுகளுடன் சேதமிழப்பிற்காக கருத்திற்கொள்ளப்படும் பிணையுறுதி மற்றும் அத்தகைய மதிப்பீடுகளுக்காக பயன்படுத்தப்பட வேண்டிய உத்திகள் மற்றும் தரவுகளின் மாதிரி;
- 4.5.4 தெளிவான வகிபாகங்கள் மற்றும் பொறுப்புக்கள், சரிபார்ப்பு காலஇடைவெளி மற்றும் வங்கிகளினால் பயன்படுத்தப்பட வேண்டிய நடைமுறைகள் மற்றும் முறைகள் உள்ளடங்கலாக அனைத்தையுமுள்ளடக்கிய மாதிரி சரிபார்ப்பு கொள்கையொன்று;
- 4.5.5 எதிர்பார்க்கப்படும் இழப்பீட்டு தன்மையின் கணிப்பீடுகள் பொருளாதார அதிர்வுகளைப் பிரதிபலிக்கின்றதை உறுதிப்படுத்துவதற்கான சேதமிழப்புக்கள் மாதிரிகளை மேலோட்டமாகப் பயன்படுத்தல், இல்லையெனில் அவை கண்டறியப்படாதவை; அத்துடன்
- 4.5.6 கீழே குறிப்பிடப்பட்டுள்ள 9ஆம் இலக்கப் பணிப்புரைக்கு அமைவாக முதலீடுகளை மீளமைத்தல் தொடர்பான வழிகாட்டல்;

- 4.6 உரிமம்பெற்ற வங்கியின் முதன்மை நிறைவேற்று அலுவலர் மற்றும் முக்கிய முகாமைத்துவ ஆளணியினர்கள், நிதியியல் சொத்துக்கள் மீதான சபை ஒப்புதலளித்த கொள்கைகள் மற்றும் வழிகாட்டல்கள் வலுப்படுத்துவதற்கமைவாக நடைமுறைப்படுத்தப்படுகின்றதுடன் அதையொத்தவற்றை உறுதிப்படுத்துவதற்காக போதியளவு உள்ளகக் கட்டுப்பாடுகள் மற்றும் சரிபார்ப்பு செயன்முறைகள் நிறுவுப்படுகின்றன என்பதை உறுதிப்படுத்தல் வேண்டும்.
5. நிதியியல் சொத்துக்களையும் (கொடுகடன் வசதிகள் தவிர) நிதியியல் பொறுப்புக்களையும் வகைப்படுத்தல்
- 5.1 உரிமம்பெற்ற வங்கிகள், இலங்கை கணக்கீட்டு நியமங்களுக்கு அமைவாக நிதியியல் சொத்துக்கள் (கொடுகடன் வசதிகள் தவிர) நிதியியல் பொறுப்புக்களை வகைப்படுத்தல் வேண்டும். வகைப்படுத்தலின் சபைத் தொகுப்பு மற்றும் நிதியியல் சொத்துக்கள் மற்றும் பொறுப்புக்களின் தொடர் அளவிடல் ஆகியன இணைப்பு 1 இல் தரப்பட்டுள்ளன.
- 5.2 இலாபம் அல்லது நட்டத்தின் மூலம் குறித்துரைக்கப்பட்டதற்கமைவாக உரிமம்பெற்ற வங்கியொன்று அதன் நிதியியல் பொறுப்புக்களுக்கு வகைகூறுகின்றவிடத்து, உரிமம்பெற்ற வங்கிகள், ஏனைய அனைத்தையுமுள்ளடக்கிய வருமானத்தினூடாக அதன் சொந்த கொடுகடன் இடர்நேர்வின் மாற்றங்களின் காரணமாக நிதியியல் சொத்துக்களின் பெறுமதிகளின் மாற்றங்களை மதிப்பீடு செய்து வகைகூறுதல் வேண்டும். இந்நோக்கத்திற்காக உரிமம்பெற்ற வங்கி, சபை ஒப்புதலளித்த உள்ளக வழிகாட்டல்களை உருவாக்குதல் வேண்டும்.
6. கொடுகடன் இடர்நேர்வின் குறிப்பிடத்தக்க அதிகரிப்பு/ கொடுகடன் வசதிகள் தவிர நிதியியல் சொத்துக்களின் தவறல்
- 6.1 குறைந்தப்பட்சமாக ஆயுட் கால எதிர்பார்க்கப்படும் இழப்புக்களை இ.நி.அ.நியமம் 9இன் கீழ் கணிப்பிடும் நோக்கத்திற்காக, பின்வரும் ஒரு/ ஒன்றுக்கு மேற்பட்ட காரணிகளை/ நிலைமைகளை சந்திக்கின்றபட்சத்தில், அது கொடுகடன் இடர்நேர்வின் குறிப்பிடத்தக்க அதிகரிப்பொன்றாக அல்லது வசதிகளின் தவறலாக கருதப்படுதல் வேண்டும்.
- 6.1.1 நிதியியல் சொத்தொன்றின் ஒப்பந்த ரீதியான கட்டாயக் கொடுப்பனவுகள் 30 நாட்களுக்கு அதிகமான காலக்கிரமத்தில் செலுத்தப்பட வேண்டியதாயுள்ளன. (இ.நி.அ.நியமம் 9இன் கீழ் மறுக்கக்கூடிய அனுமானத்திற்குட்பட்டு);
- 6.1.2 கருவியொன்றின் கொடுகடன் தரமிடல், வெளிவாரி கொடுகடன் மதிப்பீட்டு நிறுவனமொன்றினால் மேற்கொள்ளப்பட்ட இலங்கை தேசிய தரமிடல் அளவீட்டின் கீழ் தொடர்ச்சியாக பீ + அல்லது கீழான அளவிற்கு குறைவடைந்துள்ளது.
- 6.1.3 உரிமம்பெற்ற வங்கியின் உள்ளக தரமிடலின் கீழ் (கிடைக்கும்பட்சத்தில்) இரண்டு புள்ளிகள் குறைவடைந்துள்ளன. உரிமம்பெற்ற வங்கிகள் வெளிநாட்டு கொடுகடன் மதிப்பீட்டு நிறுவனமொன்றினால் வழங்கப்படும் தரமிடல்களுடன் அவர்களின் உள்ளக முதலீட்டு தரமிடல்களை ஆராய்வதற்கு கேட்டுக்கொள்ளப்படுகின்றன. இந்நோக்கத்திற்காக உரிமம்பெற்ற வங்கிகள், மூலதனத் தேவைப்பாடுகள் மீது வங்கித்தொழில் சட்டப்பணிப்புரைகளில் தரப்பட்டுள்ள வெளிவாரி கொடுகடன் தரமிடல்களின் மாதிரிகளை ஆற்றுப்படுத்துமாறு கேட்டுக்கொள்ளப்படுகின்றன.
- 6.1.4 எதிர்காலப் பொருளாதார நிலைமைகளின் நியாயமானதும் ஆதரவானதுமான எதிர்வுகூறல்கள், சொத்துப்பட்டியல்கள்/ கருவிகளின் செயலாற்றும் மீது நேரடியான எதிர்க்கணிய தாக்கமொன்றை காண்பிக்கிறது;
- 6.1.5 புவியியல் ரீதியான அமைவிடங்களில் ஏற்பட்ட குறிப்பிடத்தக்க மாற்றமொன்று அல்லது இயற்கை அனர்த்தங்கள் ஆகியன சாதனத்தில் நேரடியாக தாக்கம் செலுத்துகின்றன;

- 6.1.6 பணிப்பாளர் சபையின் தொடர்ச்சியான மாற்றங்கள் மற்றும் மூத்த முகாமைத்துவம் மற்றும் வழங்குநரின் ஏதேனும் தொடர்ந்து செல்லும் கரிசனைகளின் வழங்கல்கள்;
- 6.1.7 இரு தொடர் ஆண்டுகளுடன் முன்னைய ஆண்டை ஒப்பிடும் போது, கடன்பாட்டாளரின் 50 சதவீதம் செலுத்தப்பட வேண்டிய அல்லது புரள்வில் மேலதிகமாக அத்துடன்/ அல்லது வரிக்கு முன்னரான இலாபம் அத்துடன்/ அல்லது முன்னைய நிதியாண்டுடன் ஒப்பிடும் போது, 25 சதவீதத்தினை விட மேலதிகமாக கடன்பாட்டாளரின் தேறிய-மதிப்பின் தேய்வு (பங்குரிமை மூலதனக் கட்டமைப்பு மற்றும் பங்கிலாப கொள்கையில் ஏற்பட்ட மாற்றங்களை தவிர)
- 6.1.8 வழங்குநர் மரணித்துள்ளார்/ கடன் தீர்க்க வகையற்றவராவார்;
- 6.1.9 தொடர்ச்சியாக மூன்று ஆண்டு காலப்பகுதிக்கான கிடைக்கப்பெறாத பங்குலாபங்கள்/ வருவாய்கள் (30 சதவீதம் மற்றும் அதற்கு அதிகமான தேறிய சொத்து மதிப்பின் திரண்ட வீழ்ச்சியொன்றுடன்); அத்துடன்
- 6.1.10 மூன்றாண்டுகளுக்கு மேலாக குறைந்த கிரயத்திலிருக்கின்ற முதலீட்டுப் பெறுமதியுடன், சந்தை விலைகளில் தொடர்ச்சியான வீழ்ச்சிப் போக்கொன்று.
- 6.2 உரிமம்பெற்ற வங்கிகள், பின்வருவனவற்றுக்கு உட்பட்டு, கொடுகடன் இடர்நேர்வின் குறிப்பிடத்தக்க அதிகரிப்பை நிர்ணயிக்கின்ற போது, 6.1.2 இலிருந்து 6.1.10 வரை பட்டியலிடப்பட்ட ஒரு அல்லது ஒன்றுக்கு மேற்பட்ட பிரமாணங்களை மறுக்குமாறு கோரலாம்.
- 6.2.1 அத்தகைய பிரமாணம் வங்கிக்கான கொடுகடன் இடர்நேர்வின் குறிப்பிடத்தக்க அதிகரிப்பினை தோற்றுவிக்காது என்பதை உறுதிப்படுத்துவதற்கான சரியான நியாயப்பூர்வமான தன்மை மற்றும் நியாயப்படுத்தல்களை வழங்குவதன் மூலம் இடர்நேர்வு முகாமைத்துவ செயற்பாட்டை தலைமை தாங்குகின்ற முக்கிய முகாமைத்துவ ஆளணியினர் பணிப்பாளர் சபைக்கு அத்தகைய மறுப்பினை விதிந்துரைத்தல் வேண்டும், அத்துடன் பணிப்பாளர் சபை, வழங்கப்படும் தவலைக் கருத்திற்கொண்ட பின்னரே முன்மொழிவுக்கு ஒப்புதலளிக்க வேண்டும் அல்லது நிராகரிக்க வேண்டும்.
- 6.2.2 ஏதேனும்ருப்பின் மறுக்கப்பட்ட பிரமாணத்தை அத்துடன் தொடர்புடைய வங்கியின் பெறுமதியிழப்பு ஏற்பாடுகள் மீது அத்தகைய மறுப்பின் மதிப்பீடு செய்யப்பட்ட தாக்கம் மற்றும் அவற்றின் கணக்காய்வு செய்யப்பட்ட வருடாந்த நிதியியல் கூற்றுக்களின் இலாபத்தன்மை ஆகியவற்றை வெளிப்படுத்தல்.
7. கொடுகடன் வசதிகள் தவிர நிதியியல் சொத்துக்களுக்கான பெறுமதியிழப்புக் கட்டணங்கள்
- 7.1 உரிமம்பெற்ற வங்கிகள், இலங்கை கணக்கீட்டு நியமங்கள் மற்றும் இலங்கை மத்திய வங்கியினால் காலத்துக்கு காலம் வழங்கப்படும் பணிப்புரைகள்/ வழிகாட்டல்களுக்கமைவாக கொடுகடன் வசதிகளுக்கான பெறுமதியிழப்புக் கட்டணங்களை கணிப்பிடுதல் வேண்டும்.
- 7.2 பெறுமதியிழப்புப் படிகளின் அளவில் வலுவான முறைகளின் மீது உருவாக்கப்படுதல் வேண்டும் அத்துடன் ஏற்புடைத்தான இலங்கை கணக்கீட்டு நியமங்களுக்கமைவாக எதிர்பார்க்கப்பட்ட கொடுகடன் இழப்புக்களின் உரிய மற்றும் நேரத்துடனான இனங்காணலை தோற்றுவித்தல் வேண்டும்.

- 7.3 படிக்கூறுகள், கூட்டு அடிப்படையொன்றில் அல்லது தனிப்பட்ட அடிப்படையொன்றில் நிர்ணயிக்கப்படுகின்றன என்பதைப் பொருட்படுத்தாமல் உரிமம்பெற்ற வங்கிகளின் பெறுமதியிழப்பும் படிகளின் கூட்டுக்களின் தொகை, போதியளவானதாகவும் எற்புடைத்தான இலங்கை கணக்கீட்டு நியமங்களின் குறிக்கோள்களுடன் இணங்குவதாகவும் அமைதல் வேண்டும்.
- 7.4 உரிமம்பெற்ற வங்கிகளின் பெறுமதியிழப்பு மீதான மேலதிக வழிகாட்டல் இணைப்பு II இல் தரப்பட்டுள்ளது.
8. கொடுகடன் வசதிகள் தவிர நிதியியல் சொத்துக் கணக்கான பெறுமதியிழப்பின் கணிப்பீட்டு மாதிரிகள்
- 8.1 உரிமம்பெற்ற வங்கியின் பிரதான நிறைவேற்றுப் பணிப்பாளர் மற்றும் ஏனைய தொடர்புடைய முக்கிய முகாமைத்துவ ஆளணியினர், பணிப்பாளர்கள் சபையினால் வழங்கப்பட்ட வழிகாட்டலின் கீழ் உரிமம்பெற்ற வங்கியானது:
- 8.1.1 இலங்கை கணக்கீட்டு நியமங்களிற்கமைவாக எதிர்பார்க்கப்பட்ட கொடுகடன் இழப்புக்களை நிர்ணயிப்பதற்காக வலுவான மாதிரிகளை உருவாக்குகின்றன, அத்துடன் அவை உரிமம்பெற்ற வங்கியின் வியாபார மாதிரி மற்றும் இடர்நேர்வு தோற்றப்பாட்டுடன் இணங்கியொழுகியிருத்தல் வேண்டும்;
- 8.1.2 எதிர்பார்க்கப்பட்ட கொடுகடன் இழப்புக்களை மதிப்பிடும் போது, அனைத்தும் கிடைக்கக்கூடியதும் தொடர்புடையதுமான உள்ளக மற்றும் வெளியகத் தரவுகளைப் பரிசீலனையில் கொள்வதன் மூலமாக, மதிப்பீடுகள் உறுதியானவை என்றும் பக்கச்சார்பற்றவை அத்துடன் நடைமுறை இடர்நேர்வுகளைப் பிரதிபலிப்பவை என்பதை உறுதிப்படுத்துகின்றது;
- 8.1.3 நன்கு பயிற்றுவிக்கப்பட்ட தேர்ச்சிமிக்க அத்துடன் வங்கியினால் பின்பற்றப்படும் மாதிரிகள் தொடர்பில் பூரண அறிவினைக் கொண்ட அலுவலர்களைக் கொண்டிருக்கின்றது;
- 8.1.4 மாதிரி உருவாக்கத்துடன் தொடர்புடைய வெளிநாட்டு விற்பனையாளர்கள்/ ஆலோசகர்களிடமிருந்து ஆதரவினைப் பெறுகின்ற போது கடுமையான ஆளுகை மற்றும் உள்நாட்டு கட்டுப்பாட்டு செயன்முறைகளை பின்பற்றுகின்றது;
- 8.1.5 குறித்த மாதிரியொன்றை பொருத்தமான மாதிரியாக தெரிவுசெய்வதற்கான காரணங்களை கொண்ட ஆவணங்களின் வேறுபட்ட மாதிரிகள், பல்வேறு சொத்துப்பட்டியல்கள் மற்றும் சாதனங்களுக்கு பயன்படுத்தப்படுகின்ற பட்சத்தில், அனைத்து கொடுகடன் மாதிரிகளும் குறைந்தபட்சம் ஆண்டுதோறும் மீளாய்வு செய்யப்படுகின்றன என்பதை உறுதிசெய்தல் வேண்டும்;
- 8.1.6 கொடுகடன் இடர்நேர்வு மதிப்பிடல் மற்றும் அளவீட்டு முறைகள், தொடர்ந்தியங்கும் அடிப்படையில் மதிப்பீடுகளை துல்லியமாகவும், முரண்பாடற்ற அத்துடன் பக்கச்சார்பற்ற எதிர்வுகூறல் மதிப்பீடுகளை உருவாக்குவதற்கான இயலளவைக் கொண்டுள்ளன என்பதை உறுதிப்படுத்துவதற்கான காத்திரமான மாதிரி செல்லுபடி செயன்முறைகளை நிறுவுகின்றன;

- 8.1.7 இலாபச் சீராக்குதலின் நோக்கத்திற்காக பயன்படுத்தப்படும், அளவீடுகள், உள்ளீடுகள் மற்றும் அனுமானங்களின் மாற்றங்களை மேற்கொள்வதிலிருந்து விலகியிருக்கின்றன. எது எவ்வாறெனினும், கொடுகடன் மாதிரிகளில் ஏதேனும் மாற்றங்கள் வேண்டப்படுகின்ற பட்சத்தில் அம்மாற்றத்திற்கான நியாயப்பூர்வமானத் தன்மை, இடர்நேர்வு அலுவலர் மற்றும் ஒருங்கிணைக்கப்பட்ட இடர்நேர்வு முகாமைத்துவ குழுக்களினால் மதிப்பிடப்படுதல் வேண்டும் அத்துடன் பணிப்பாளர் சபையினால் ஒப்புதலளிக்கப்படுதல் வேண்டும்; என்பதையும் பணிப்பாளர் சபையினால் வழங்கப்படும் வழிகாட்டலின் கீழ் உரிமம்பெற்ற வங்கியின் தலைமை நிறைவேற்று அதிகாரி மற்றும் தொடர்புடைய வேறு முக்கிய முகாமைத்துவ ஆணையாளர்கள் உறுதிப்படுத்தல் வேண்டும்.
- 8.2 இலங்கைக்கு வெளியே ஒருங்கிணைக்கப்பட்ட உரிமம்பெற்ற வங்கிகள் அவற்றின் தலைமை அலுவலகம் அல்லது பிராந்திய அலுவலகத்தினால் உருவாக்கப்பட்ட மாதிரிகளைப் பயன்படுத்தும் விடயத்தைப் பொறுத்தவரையில் அத்தகைய உரிமம்பெற்ற வங்கிகள், இலங்கைச் சூழலின் கொடுகடன் மாதிரிகளின் பொருத்தப்பாட்டினை மதிப்பிடல் வேண்டும். அத்துடன் முக்கிய முகாமைத்துவ ஆளணியினினால் தலைமை தாங்குகின்ற உள்நாட்டுக்குழுவுவொன்றுடன் பொருத்தமான செல்லுபடி நடைமுறைகளை முன்னெடுத்தல் வேண்டும்.
9. கொடுகடன் வசதிகளைத் தவிர நிதியியல் சொத்துக்களை மீள வகைப்படுத்தல்
- 9.1 உரிமம்பெற்ற வங்கிகள் இலங்கை கணக்கீட்டு நியமங்களின் ஏற்பாடுகளின் கீழ் நிதியியல் சொத்துக்களை மீள வகைப்படுத்தலாம், எனினும் அதன் நிதியியல் சொத்துக்களிற்கான உரிமம்பெற்ற வங்கிகளின் வியாபார மாதிரியின் குறிக்கோள் மாற்றமடைந்துள்ளது அத்துடன் அதன் முன்னைய மாதிரி மதிப்பீடு நீண்டகாலத்திற்கு பிரயோகிக்கப்படுவதில்லை.
- 9.2 இலங்கை கணக்கீட்டு நியமங்களின் கீழான தேவைப்பாடுகளுக்கமைவாக, வியாபார மாதிரிகள் மற்றும் மீள்வகைப்படுத்தலின் அத்தகைய மாற்றங்கள் பணிப்பாளர் சபையினால் ஒப்புதலளிக்கப்படுதல் வேண்டும் அத்துடன் அவ் ஒப்புதலளிக்கப்பட்ட திகதியின் 7 வேலைநாட்களுக்குள் வங்கி மேற்பார்வையின் பணிப்பாளருக்கு அறிவித்தல் வேண்டும்.
10. கொடுகடன் வசதிகளைத் தவிர நிதியியல் சொத்துக்களை தரமுயர்த்துதல்
- 10.1 உரிமம்பெற்ற வங்கிகள், பணிப்பாளர் - சபையினால் ஒப்புதலளிக்கப்பட்ட கொள்கையொன்றிற்கமைவாக நிதியியல் சொத்துக்களை உயர்ந்த மட்டத்தில் உயர்த்துதல் வேண்டும், அத்துடன் அவ் தரமுயர்த்தலிற்கான நியாயப்படுத்தலை உரிய முறையில் ஆவணப்படுத்தல் வேண்டும்.
- 10.2 உரிமம்பெற்ற வங்கிகள், நிதியியல் சொத்துக்களை உயர்த்துதல் தொடர்பில் முன்மதியுடைய நடவடிக்கைகளை மேற்கொள்ளுதல் வேண்டும் அத்துடன் தரமுயர்த்தப்பட்ட சொத்து, மேம்படுத்தப்பட்ட வகைப்படுத்தல் நிலையின் நியாயப்படுத்தலுக்கான முன்னேற்றத்தின் நிலையான போக்கு, நிலையொன்றினைக் காண்பித்துள்ளது என்பதை உறுதிசெய்தல் வேண்டும்.
11. கொடுகடன் வசதிகளைத் தவிர நிதியியல் சொத்துக்களின் சீர்மதிப்புப் பெறுமதியை அளவிடல்
- 11.1 நிதியியல் சாதனங்கள் தொடர்ச்சியாக சீர்மதிப்புப் பெறுமதியில் அளவிடப்படுகின்ற போது, உரிமம்பெற்ற வங்கிகள், [இலங்கை கணக்கீட்டு நியமம் இ.நி.அ.நியமம் 13 சீர்மதிப்புப் பெறுமதி அளவிடலில்] தரப்பட்டுள்ள தேவைப்பாடுகளுடன் இணங்கியொழுகுதல் வேண்டும் அத்துடன் அவை -
- 11.1.1 போதியளவான தரவுகள் கிடைக்கத்தக்க பொருத்தமான மதிப்பீட்டு உத்தியொன்றைப் பயன்படுத்துமாறு;
- 11.1.2 தெரிவுசெய்யப்பட்ட மதிப்பீட்டு உத்திகளை தொடர்ச்சியாக (முன்மதியுடைய விதத்தில் மேற்கொள்ளுதல்) பிரயோகிக்குமாறு;

- 11.1.3 தொடர்புடைய அவதானிக்கத்தக்க உள்ளீடுகளின் பயன்பாட்டை அதிகரித்தல். விதிவிலக்கான சந்தர்ப்பங்களில், அவதானிக்கப்படாத உள்ளீடுகளும் பயன்படுத்தப்படலாம் அத்துடன்;
- 11.1.4 அவ் உள்ளீடுகள், தொடர்புடைய மதிப்பீட்டு உத்திகளை பயன்படுத்தியிருப்பின், கட்டம் 3 படி நிலையின் கீழ் உள்ளீடுகளின் பொருத்தப்பாடு மற்றும் நம்பகத்தன்மையின் தொடர்புடன் தலைமை இடர்நேர்வு அலுவலரிடமிருந்து உறுதிப்படுத்தலை பெறுவதற்கும், உரிமம்பெற்ற வங்கிகள் கேட்டுக்கொள்ளப்படுகின்றன.
12. உள்ளகக் கணக்காய்வின் வகிபாகம்
- 12.1 உள்ளக கணக்காய்வு தொழிற்பாடானது கொடுகடன் இடர்நேர்வு மதிப்பிடல், அளவீடலின் முறைமைகளின் செயல்திறனை மற்றும் உரிமம்பெற்ற வங்கியின் செயன்முறைகளை சுதந்திரமாக மதிப்பிடுதல் வேண்டும் என்பதுடன் கொடுகடன் தீர்மானங்களின் ஏற்புடைத்தன்மையினை உறுதிப்படுத்தல் வேண்டும்.
- 12.2 ஏதேனும் இருப்பின், உள்ளக கணக்காய்வு தொழிற்பாடு, குறைந்தபட்சம் ஆண்டுதோறும், தரவு சீராக்கத்துடன் கூடியதாக பயன்படுத்தப்படும் அனைத்து கொடுகடன் இடர்நேர்வு மதிப்பீட்டு மாதிரிகள், உள்ளீடுகள் மற்றும் அனுமானங்களை உறுதிசெய்து மதிப்பிடுதல் வேண்டும்.
- 12.3 முக்கிய உந்து சக்திகள் துல்லியமாகக் கண்டறியப்பட்டு அளவீடு செய்யப்பட்டுள்ளன என்பதை உறுதிப்படுத்தும் பொருட்டு, உள்ளகக் கணக்காய்வு தொழிற்பாடு, மீளாய்வின் போதியளவானதும் செயற்றிறன் மிக்கதுமான தன்மை மீது உத்தரவாதமொன்றினை வழங்குதல் வேண்டும்.
13. ஒழுங்குவிதி அறிக்கையிடல்
- 13.1 கீழே குறித்துரைக்கப்பட்டதற்கமைவாக அல்லது வங்கி மேற்பார்வைப் பணிப்பாளரினால் குறித்துரைக்கப்பட்டதற்கமைவாக உரிமம்பெற்ற வங்கிகள், இப்பணிப்புரைகளுக்காக அறிமுகப்படுத்தப்பட்ட நியதி வருவாய்களை சமர்ப்பிக்குமாறு கேட்டுக்கொள்ளப்படுகின்றன.
- 13.1.1 மாதாந்த சமர்ப்பித்தல் - அடுத்துவரும் மாதத்தில் 15ம் நாளன்றோ அல்லது அதற்கு முன்னரோ
- 13.1.2 காலாண்டுப் பகுதியில் சமர்ப்பித்தல் - காலாண்டிறுதியிலிருந்து 15ஆம் நாளன்றோ அல்லது அதற்கு முன்னரோ
14. நடைமுறைக்கு வரும் திகதி
- 14.1 இப்பணிப்புரைகள் 2022 சனவரி 01ஆம் நாளிலிருந்து தொழிற்பாட்டிற்கு வருதல் வேண்டும்.
15. பணிப்புரைகளை இரத்துச் செய்தல்
- 15.1 பின்வரும் பணிப்புரைகள் 2022 சனவரி 01ஆம் நாளிலிருந்து இரத்துச் செய்யப்படுதல் வேண்டும்
- 15.1.1 உரிமம்பெற்ற வர்த்தக வங்கிகள் மற்றும் உரிமம்பெற்ற சிறப்பியல்பு வாய்ந்த வங்கிகளுக்கு வழங்கப்பட்ட 2006.03.01ஆம் திகதியிடப்பட்ட வங்கியின் முதலீட்டு சொத்துப்பட்டியலை வகைப்படுத்தல், மதிப்பிடுதல் மற்றும் தொழிற்பாட்டிற்கான முன்மதியுடைய விதிகள் மீதான வங்கித்தொழில் சட்டப் பணிப்புரைகள்.

பேராசிரியர் டபிள்யூ. டி. லக்ஷ்மன்
நாணயச் சபையின் தலைவரும் இலங்கை மத்திய
வங்கியின் ஆளுநரும்

கொடுகடன் வசதிகளை தவிர நிதியியல் சொத்துக்கள் மற்றும் நிதியியல் பொறுப்புக்களை வகைப்படுத்தல் மற்றும் அளவிடல்

அட்டவணை 1- நிதியியல் சொத்துக்களை வகைப்படுத்தல் மற்றும் அளவிடல்

வியாபார மாதிரி	முக்கியப் பண்புகள்	வகைப்படுத்தல் மற்றும் தொடர் அளவிடல்
படுகடன் சாதனங்கள்¹		
சேகரிப்பிற்காக வைத்திருக்கப்பட்டவை	<ul style="list-style-type: none"> - ஒப்பந்த ரீதியிலான காசுப் பாய்ச்சல்களை சேகரிப்பதற்கு சொத்துக்களை வைத்திருத்தல் - மூலதனம் மற்றும் வட்டியின் தனியான கொடுப்பனவினை நிறைவேற்றுதல் - அடிக்கடி மேற்கொள்ளப்படாததும் முக்கியமற்றுதுமான விற்பனைகள் 	பதிவழிக்கப்பட்ட கிரயம்
சேகரிப்பு மற்றும் விற்பனை இரண்டிற்குமாக வைத்திருக்கப்பட்டவை	<ul style="list-style-type: none"> - ஒப்பந்த ரீதியிலான காசுப்பாய்ச்சல்கள் மற்றும் விற்பனைகள் இரண்டையும் சேகரித்தல் - அதிகப்படியாக மேற்கொள்ளப்படுவதும் முக்கியத்துவம் கொண்டதுமான விற்பனைகள் 	ஏனைய அனைத்தையுமுள்ளடக்கிய வருமானத்தின் ஊடாக சீமதிப்புப் பெறுமதி
ஏனைய வியாபார மாதிரிகள், உள்ளடக்குவன: - வர்த்தகம் - சீமதிப்புப் பெறுமதி அடிப்படையில் சொத்துக்களை முகாமை செய்தல் - விற்பனையின் ஊடாக காசுப் பாய்ச்சல்களை அதிகரித்தல்	<ul style="list-style-type: none"> - ஒன்றில் “சேகரிப்பு வைத்திருப்பு” அல்லது “சேகரிப்பு மற்றும் விற்பனை இரண்டிற்குமான வைத்திருப்பு” - ஒப்பந்த ரீதியிலான காசுப் பாய்ச்சல்களின் சேகரிப்பு இடர்நேர்வினை விளைவிக்கின்றது. 	இலாபம் அல்லது நட்டத்தினூடாகச் சீமதிப்புப் பெறுமதி
பங்குரிமை மூலதனம் மற்றும் பெறுதிச் சாதனங்கள்		
பங்குரிமை மூலதனச் சாதனங்கள்	- வர்த்தகத்திற்காக வைத்திருத்தல்	இலாபம் அல்லது நட்டத்தினூடாகச் சீமதிப்புப் பெறுமதி
	- வர்த்தகமற்றதும் மாற்றமின்றிய ஏனைய அனைத்தையுமுள்ளடக்கிய வருமானத்தின் தெரிவின் தெரிவுசெய்யப்படாததும்	இலாபம் அல்லது நட்டத்தினூடாகச் சீமதிப்புப் பெறுமதி
	- வர்த்தகமற்றதும் மாற்றமின்றிய ஏனைய அனைத்தையுமுள்ளடக்கிய வருமானத்தின் தெரிவின் தெரிவுசெய்யப்பட்டதும்	அனைத்தையுமுள்ளடக்கிய வருமானத்தின் ஊடாக சீமதிப்புப் பெறுமதி
பெறுதிச் சாதனங்கள்		இலாபம் அல்லது நட்டத்தினூடாகச் சீமதிப்புப் பெறுமதி

1. இம் முக்கிய பண்புகளுக்கு புறம்பாக, முகாமைத்துவ இழப்பீடு, இடர்நேர்வு முகாமைத்துவ அம்சங்கள், விற்பனைகளின் தொடர்ச்சி மற்றும் முக்கியத்துவம் போன்ற சாதனத்தின் ஏனைய அம்சங்களும் கருத்திற் கொள்ளப்படுதல் வேண்டும்.

அட்டவணை 2- நிதியியல் சொத்துக்களை வகைப்படுத்தல் மற்றும் அளவிடல்

நிதியியல் பொறுப்புக்களை வகைப்படுத்தல்	தொடர் அளவிடல்	சீமதிப்புப் பெறுமதி இலாபத்தினைக் கணக்கிடுதல்
வர்த்தகத்திற்காக வைத்திருக்கப்படும் நிதியியல் பொறுப்புக்கள்	சீமதிப்புப் பெறுமதி	இலாபம் அல்லது நட்டத்தினூடாக
சீமதிப்புப் பெறுமதியில் குறித்துரைக்கப்பட்ட நிதியியல் பொறுப்புக்கள்	சீமதிப்புப் பெறுமதி	ஏனைய அனைத்தையுமுள்ளடக்கிய வருமானத்தில் ² சமர்ப்பிக்கப்பட்ட பொறுப்பில் உள்ள கொடுகடன் இடர்நேர்வின் மாற்றங்களுக்கான காரணமாக அமைகின்ற சீமதிப்புப் பெறுமதி மாற்றத்தின் தொகை மற்றும் எஞ்சியிருக்கும் தொகை வருமானக் கூற்றில் இடம்பெறுதல் வேண்டும்.
பதிவுகீழ்க்கப்பட்ட கிரயத்தில் ஏனைய நிதியியல் பொறுப்புக்கள்	பதிவுகீழ்க்கப்பட்ட கிரயம்	-

2. இலாபம் அல்லது நட்டத்தில் கணக்கீட்டு பொருத்தப்பாட்டின்மையொன்றினை உருவாக்குகின்ற அல்லது விரிவாக்குகின்றபட்சத்தில், நிறுவனமொன்று இலாபத்தில் அல்லது நட்டத்தில் அப் பொறுப்பு மீதான (அப் பொறுப்பின் கொடுகடன் இடர்நேர்விலுள்ள மாற்றங்களின் தாக்கங்கள் உள்ளடங்கலாக) அனைத்து இலாபங்களையும் அல்லது நட்டங்களையும் சமர்ப்பித்தல் வேண்டும்.

உரிமம்பெற்ற வங்கிகளுக்கான பெறுமதியிழப்பு கணிப்பீடு மீதான வழிகாட்டல்

1. தவணைத்தவறல்கள் நிகழ்தகவு மற்றும் இழப்புக்களை தருகின்ற தவணைத்தவறல்களைக் கணிப்பிடுதல்
 - (i) உரிமம்பெற்ற வங்கிகள், குறுகிய எல்லை மதிப்பீடுகளை வழங்கினாலொழிய, தவணைத்தவறல் நிகழ்தகவுகள் குறைந்தபட்சமாக ஐந்து ஆண்டு கால தரவுகளைப் பயன்படுத்துதல் வேண்டும், இழப்புக்களை தருகின்ற தவணைத் தவறல்களை கணிப்பிடும் போது இது பொருத்தமானதாக அமைகின்றது. ஏதேனும் தரவுகளின் அல்லது உள்ளீடுகளின் சுமுகத்தன்மை, இடர்நேர்வு முகாமைத்து திணைக்களத்தினால் மதிப்பிடப்படுதல் வேண்டும்.
 - (ii) புதிதாக கூட்டிணைக்கப்பட்ட வங்கியொன்றாக அல்லது வங்கியினால் புதிதாக அறிமுகப்படுத்தப்பட்ட சாதன வகை அத்துடன் 5 ஆண்டுகளுக்கு குறைவான கொடுகடன் வரலாற்றை கொண்டிருந்தாலொழிய, தவணைத்தவறல் நிகழ்தகவுகள் மற்றும் இழப்புக்களை தருகின்ற தவணைத்தவறல்களை கணிப்பிடுவதற்கான பதிலீடுகளை பயன்படுத்தலாகாது.
 - (iii) தரவுகள் அல்லது உள்ளீடுகளின் பற்றாக்குறை காரணமாக உரிமம்பெற்ற வங்கிகள், இழப்புக்களை தருகின்ற தவணைத்தவறல்களை கணிப்பிடுவதற்கு இயலாத போது, உரிமம்பெற்ற வங்கிகள் அவ் இடர்நேர்வுகளுக்கான குறைந்தபட்ச 45 சதவீத இழப்புக்களை தருகின்ற தவணைத் தவறலொன்றைப் பயன்படுத்துதல் வேண்டும்.
 - (iv) நாடுகளினால் வழங்கப்பட்ட வெளிநாட்டு நாணயங்களில் குறித்துரைக்கப்பட்ட இடர்நேர்வுகளுக்காக எதிர்பார்க்கப்பட்ட இழப்புக்களைக் கணிக்கும் பொழுது பயன்படுத்த வேண்டிய இழப்புக்களைத் தருகின்ற தவணை தவறல்கள் தொடர்பில், பின்வருவன கருத்திற் கொள்ளப்படுதல் வேண்டும்:
 - (அ) உரிமம்பெற்ற வங்கிகள், தொடர்புடைய நாட்டின் தவணைத்தவறலைக் கணித்தல் வேண்டும் அத்துடன் வெளிநாட்டு கொடுகடன் தரமிடல் அளவிலொன்றுடன் பொருத்தமான முறையில் இணைக்கப்படுதல் வேண்டும்.
 - (ஆ) குறைந்தபட்சம் 20 சதவீத இழப்புக்களை தருகின்ற தவணைத்தவறல்கள் நாட்டினால் வழங்கப்பட்ட வெளிநாட்டு நாணயங்களில் குறித்துரைக்கப்பட்ட இடர்நேர்வுகளுக்கு பிரயோகிக்கப்படுதல் வேண்டும்.
 - (v) அரசாங்கத்தினால் உத்தரவாதப்படுத்தப்பட்ட இடர்நேர்வுகளுக்கான இழப்புக்களை தருகின்ற தவணைத் தவறல்களை கணிப்பதற்கு தேவைப்படுகின்ற போது;
 - (அ) பூச்சிய இழப்புக்களை தருகின்ற தவணைத்தவறலொன்று அரசாங்கத்தின் உத்தரவாதமொன்றுடன் இடர்நேர்வுகளுக்கு பிரயோகிக்கப்படலாம். ஆயினும், உத்தரவாதம் மூலதனத்தையும் வட்டியையும் முழுமையாக உள்ளடக்கி, அரசாங்கத்தின் பொறுப்பொன்றாக அறிக்கையிடப்படுகின்றது என்பதை
 - (ஆ) மேலே குறிப்பிடப்பட்ட விடயம் (அ) இணை தவிர அரசாங்கத்தினால் வழங்கப்படும் வேறு ஏதேனும் உத்தரவாதத்திற்கான இழப்புக்களை தருகின்ற தவணைத் தவறல்கள், பூச்சிய சதவீத இழப்புக்களை தருகின்ற தருகின்ற தவணைத் தவறலொன்றுக்குப் பதிலாக கணிப்பிடப்படுதல் வேண்டும்.
 - (இ) 20 சதவீத குறைந்தபட்ச இழப்புக்களை தருகின்ற தவணைத்தவறலொன்று, வெளிநாட்டு நாணயத்தில் குறித்துரைக்கப்பட்ட அரசாங்க உத்தரவாதங்களிற்குப் பிரயோகித்தல் வேண்டும்.
2. பொருளாதார காரணிச் சீராக்கம்
 - (i) பொருளாதார நிலைமைகள் மற்றும் எதிர்வுகூறல்களை சீரான அடிப்படையொன்றில் பிரதிபலிப்பதற்கான கொடுகடன் ஏற்பாட்டு மாதிரிகளை சீராக்கம் செய்கின்ற போது, உரிமம்பெற்ற வங்கிகள் இலங்கை மத்திய வங்கியினால் வெளியிடப்பட்ட எதிர்வுகூறல்கள் மற்றும் எறிவுகளைப் பயன்படுத்தல் வேண்டும்.
 - (ii) இலங்கை மத்திய வங்கியின் எதிர்வுகூறல்கள் கிடைக்கப்பெறாதிருப்பின், உரிமம்பெற்ற வங்கிகள் சீரான அடிப்படையொன்றில் நம்பகமான மாற்றீட்டு மூலங்களைப் பயன்படுத்தல் வேண்டும் அத்துடன் தொடர்புடைய ஆவணச் சான்றையும் பேணுதல் வேண்டும்.
 - (iii) சபை ஒப்புதலளித்த கொள்கைகள், பயன்படுத்தப்பட வேண்டிய மூலங்களை குறிப்பிடுதல் வேண்டும். அத்துடன் உரிமம்பெற்ற வங்கிகள் அவற்றிற்குச் சாதகமான சான்றுகளை தேர்ந்தெடுத்தலாகாது.